

பிப்ரவரி - 19

## TNPSC துளிகள்

- ❖ தெலுங்கானா சட்டமன்றம் ஆனது, மாநிலம் முழுவதும் விரிவான குடும்பவாரியான சாதி வாரிக் கணக்கெடுப்பினை மேற்கொள்வதற்கான தீர்மானத்தை ஒருமனதாக நிறைவேற்றியது.
  - பீகார் மற்றும் ஆந்திரப்பிரதேசம் ஆகிய மாநிலங்களை அடுத்து இது மூன்றாவது மாநிலமாகும்.
- ❖ அருணாச்சலப் பிரதேச மாநிலம் ஆனது, ஜல் ஜீவன் திட்டத்தின் (JJM) கீழ் அந்த மாநிலத்தின் 98 சதவீத வீடுகளுக்கு குடிநீர் குழாய் இணைப்பு மூலம் குடிநீர் சேவை வழங்கி வரலாற்று மைல்கல்லை எட்டியுள்ளது.
  - இதனை எட்டும் முதல் வடகிழக்கு மாநிலம் இதுவே ஆகும்.
- ❖ இந்தியாவின் முதல் ஹெலிகாப்டர் மூலமான அவசர மருத்துவச் சேவை (HEMS) ஆனது உத்தரகாண்டில் தொடங்கப்பட உள்ளது.
  - விபத்துக்குள்ளான எந்தவொரு நபரையும் சுமார் 150 கி.மீ. சுற்றளவில் அமைந்த எந்தவொரு மருத்துவமனைக்கும் விமானத்தில் ஏற்றிச் செல்வதற்காக எந்தப் பகுதிக்கு வேண்டுமானாலும் இது அனுப்பப்படும்.
- ❖ கொச்சின் சர்வதேச விமான நிலைய லிமிடெட் (CIAL) நிறுவனமானது கொச்சி விமான நிலைய வளாகத்தில் பசுமை ஹைட்ரஜன் உற்பத்தி ஆலையை அமைப்பதற்காக BPCL நிறுவனத்துடனான புரிந்துணர்வு ஒப்பந்தத்தில் கையெழுத்திட்டுள்ளது.
  - இது ஒரு விமான நிலையத்திற்குள் அமைந்துள்ள உலகின் முதல் பசுமை ஹைட்ரஜன் உற்பத்தி ஆலை மற்றும் எரிபொருள் நிலையம் ஆக விளங்கும்.
- ❖ தற்போதைய மாரத்தான் உலகச் சாதனையாளர் கெல்வின் கிப்டம் மற்றும் அவரது பயிற்சியாளர் கெர்வைஸ் ஹுகிசிமானா ஆகியோர் சமீபத்தில் கென்யா நாட்டில் உயிரிழந்தனர்.
- ❖ துபாய் அரசு ஆனது, 2026 ஆம் ஆண்டிற்குள் உலகிலேயே முதல் முறையாக நகர முழுவதுமான மின்சார வான்வழி வாடகை வாகனச் சேவைகள் மற்றும் வான்வழி வாடகை வாகன நிலையங்கள் (வெர்டிபோர்ட்) வலையமைப்புகளை உருவாக்க உள்ளது.

## தமிழ்நாடு செய்திகள்

**TNPSC ஆணையத்தில் புதிய உறுப்பினர்கள் நியமனம்**



- ❖ தமிழ்நாடு அரசுப் பணியாளர் தேர்வாணையத்தில் (TNPSC) நியமிக்கப்பட்டுள்ள ஐந்து

புதிய உறுப்பினர்களின் பெயரை தமிழக அரசு அறிவித்துள்ளது.

- ❖ ஆணையத்தின் புதிய உறுப்பினர்களாக ஓய்வு பெற்ற இந்திய ஆட்சிப் பணி அதிகாரி M.P. சிவனருள், R.சரவணக்குமார், இந்திய வருவாய்ப் பணி அதிகாரி A.தவமணி, உஷா சுகுமார், R.பிரேம்குமார் ஆகியோர் இடம் பெற்றுள்ளனர்.
- ❖ அவர்கள் ஆறு ஆண்டுகள் அல்லது தனது 62 வயதை எட்டும் வரை பதவி வகிப்பர்.

### முதலாவது சிறிய TIDEL பூங்கா


- ❖ விழுப்புரத்தில் அமைக்கப்பட்டுள்ள தமிழகத்தின் முதலாவது TIDEL தொழில்நுட்பப் பூங்காவை முதல்வர் அவர்கள் திறந்து வைத்தார்.
- ❖ இந்தப் பூங்கா ஆனது வானூர் தாலுகாவில் அமைந்த திருச்சிற்றம்பலம் கிராமத்தில் ஐந்து ஏக்கர் நிலப்பரப்பில் 63,000 சதுர அடி பரப்பளவில் கட்டமைக்கப்பட்டுள்ளது.
- ❖ மாநிலத்தின் இரண்டாம் நிலை நகரங்களில் தகவல் தொழில்நுட்ப மற்றும் தகவல் தொழில்நுட்பம் சார்ந்த சேவைகள் துறைகளின் வளர்ச்சியை ஊக்குவிப்பதற்காக, 2023-2024 ஆம் ஆண்டின் தமிழ்நாடு நிதிநிலை அறிக்கையின்படி, மாநிலம் முழுவதும் 7 சிறிய TIDEL பூங்காக்களை அரசாங்கம் அமைத்து வருகிறது.
- ❖ தஞ்சாவூர், சேலம், தூத்துக்குடி, வேலூர், காரைக்குடி, நாமக்கல், திருப்பூர் மற்றும் ஊட்டி ஆகிய இடங்களில் ஏற்கனவே கட்டமைக்கப்பட்டு வரும் இது போன்ற எட்டுப் பூங்காக்களுடன், இரண்டாம் நிலை மற்றும் மூன்றாம் நிலை நகரங்களில் சிறிய TIDEL பூங்காக்கள் நிறுவப் பட்டு வருகின்றன.



### மாநிலத் தேர்தல் ஆணையத்தின் பதவிக்காலம் - தமிழ்நாடு

- ❖ 1994 ஆம் ஆண்டு தமிழ்நாடு பஞ்சாயத்து அமைப்புகள் சட்டத்தில் மேலும் திருத்தங்கள் மேற்கொள்வதற்கான மசோதாவை தமிழ்நாடு சட்டமன்றம் ஏற்றுக் கொண்டுள்ளது.

- ❖ மாநிலத் தேர்தல் ஆணையரின் பதவிக் காலத்தை "ஐந்து/ஆறு ஆண்டுகள் அல்லது அறுபத்தைந்து வயதாகவும் (இவற்றுள் எது முந்தையதோ), அதனை நீட்டிப்பதற்கான எந்த வழிவகையும் இல்லாத" வகையில் நிர்ணயிப்பதை இது நோக்கமாகக் கொண்டு உள்ளது.
- ❖ பெரும்பாலான மாநிலங்களில், மாநில தேர்தல் ஆணையர்களின் பதவிக்காலம் ஆனது ஐந்து ஆண்டுகள் அல்லது அவர்கள் தங்களது அறுபத்தைந்து வயதை எட்டும் வரை இவற்றுள் எது முந்தையதோ அதன்படி பின்பற்றப் படுகிறது.
- ❖ 1994 ஆம் ஆண்டு சட்டத்தின் 239வது உட்பிரிவின் 2வது துணைப்பிரிவின் தற்போதைய (b) சட்டப்பிரிவின் படி, மாநிலத் தேர்தல் ஆணையரின் பதவிக் காலம் ஆனது இரண்டு ஆண்டுகள் ஆகும் என்பதோடு அவர் இரண்டு தொடர்ச்சியான பதவிக் காலங்களில் பணியாற்றத் தகுதியுடையவரும் ஆவார்.



**மாற்றுத் திறனாளிகளுக்கான சேவை மற்றும் தீர்வு வழங்கீட்டு மையங்கள் - தமிழ்நாடு**



- ❖ மாநில மாற்றுத் திறனாளிகள் நலத்துறையானது விரைவில் துணைப்பிரிவு மட்டத்திலான பகுதிகளில் 39 மாற்றுத் திறனாளிகளுக்கான சேவை மற்றும் தீர்வு வழங்கீட்டு மையங்களை (OSCs) நிறுவவுள்ளது.



- ❖ இது உலக வங்கியின் நிதியுதவியினைப் பெறும் RIGHTS திட்டத்தின் கீழ் உருவாக்கப் படுகிறது.
- ❖ மாற்றுத் திறனாளிகள் (PwD) குறை தீர்ப்பிற்காகப் பயணிக்கும் தூரத்தை அவை குறைக்கும் என்று எதிர்பார்க்கப் படுகிறது.
- ❖ இந்த மையங்களில் உளவியலாளர், உடல் இயன்முறை மருத்துவர், பேச்சு ஒலியியல் நிபுணர், தொழில்முறை சிகிச்சை நிபுணர் மற்றும் சிறப்புக் கல்வியாளர்கள் உட்பட ஒன்பது நிபுணர்கள் இருப்பர்.
- ❖ RIGHTS என்பது உண்மையான மனித முன்னேற்ற ஆதரவுக்கான மறுவாழ்வு முன்னெடுப்பு என்பதைக் குறிக்கிறது.

### தமிழ்நாட்டில் மகாவீரரின் சிலை

- ❖ விருதுநகர் மாவட்டம் திருச்சுளி அருகே உள்ள மணவராயனேந்தலில் 1,000 ஆண்டுகள் பழமையான தீர்த்தங்கார மகாவீரரின் சிலை கண்டெடுக்கப்பட்டுள்ளது.
- ❖ சிற்ப நுட்பத்தின் அடிப்படையில், இந்த சிலையானது கி.பி. 11 ஆம் நூற்றாண்டைச் சேர்ந்ததாக இருக்கலாம் என்று கருதப்படுகிறது.
- ❖ கிராண்ட் கற்களால் ஆன இந்த சிலையானது நுணுக்கமான உருவ அமைப்புகள் கொண்டு செதுக்கப் பட்டுள்ளது.
- ❖ இருபுறமும் மகர-தோரணங்கள் கொண்ட (புராண கால உயிரினங்களுடன் கூடிய நுழைவு வாயில் வளைவுகள்) சிம்மாசனத்தில் மகாவீரர் அமர்ந்திருப்பதை இது சித்தரிக்கிறது.
- ❖ அவரது தலைக்கு மேலே ஒரு மூன்று குடை உள்ள நிலையில், அதில் படர்கொடிகள் செதுக்கப் பட்டுள்ளன.



### கொற்றவை சிற்பம்

- ❖ தொல்லியல் ஆய்வாளர்கள், உளுந்தூர்பேட்டை அருகே எட்டாம் நூற்றாண்டைச் சேர்ந்த கொற்றவை சிற்பத்தைக் கண்டெடுத்துள்ளனர்.
- ❖ இது 1,200 ஆண்டுகள் மிகப் பழமையானது என்றும் அது வழிபாட்டிற்குப் பயன்படுத்தப் பட்டது என்றும் உறுதி செய்துள்ளனர்.

- ❖ இந்த சிலை எட்டு கைகளுடன் சித்தரிக்கப்பட்டுள்ளதால், இது பல்லவர் காலத்தில் எட்டாம் நூற்றாண்டின் போது உருவாக்கப்பட்டது என்பதைக் குறிக்கிறது.
- ❖ இப்பகுதியில் காணப்படும் மற்ற எட்டாம் நூற்றாண்டு கொற்றவை சிற்பங்களுடன் ஒப்பிடுகையில் இந்த சிற்பத்தின் கிரீடம் தனித்துவம் வாய்ந்தது.



## தேசியச் செய்திகள்


பிரதம மந்திரி சூர்யா கர்: முஃப்த் பிஜிலி யோஜனா

### PM Surya Ghar Muft Bijli Yojana

**₹75000 crore scheme for 1 crore houses**

**KEY FEATURES OF THE SCHEME**

- Up to 300 units of electricity per month
- Up to ₹78000 subsidy
- Loan at lower interest rates
- Easy enrollment process



[pmsuryaghar.gov.in](https://pmsuryaghar.gov.in)  
Login or scan QR code for registration

- ❖ பிரதம மந்திரி சூர்யா கர்: முஃப்த் பிஜிலி யோஜனாவைத் தொடங்க உள்ளதாக மத்திய அரசு அறிவித்துள்ளது.
- ❖ இந்த திட்டம் 75,000 கோடி ரூபாய் ஒதுக்கீட்டுடன் தொடங்கப்பட உள்ளது.
- ❖ ஒவ்வொரு மாதமும் 300 அலகு வரை இலவச மின்சாரம் வழங்குவதன் மூலம் 1 கோடி வீடுகளுக்கு ஒளியூட்டுவதை இத்திட்டம் இலக்காகக் கொண்டுள்ளது.
- ❖ 2 கிலோவாட் வரை திறன் கொண்ட சூரிய சக்தி உற்பத்தி தகடுகளை வாங்குவதற்கு,

குடும்பங்கள் ஒரு கிலோவாட்டிற்கு 30,000 ரூபாய் வரையிலும் மற்றும் 3 கிலோவாட் வரையிலான கூடுதல் திறன் கொண்ட சூரியசக்தி உற்பத்தி தகடுகளை வாங்குவதற்கு ஒரு கிலோவாட்டிற்கு 18,000 ரூபாய் வரையிலும் மானியம் பெறலாம்.

### சேமிப்பு திட்டங்களின் பெயர் மாற்றம்

- ❖ மத்திய அரசு ஆனது, சுகன்யா சம்ரித்தி யோஜனாவை சுகன்யா சம்ரித்தி கணக்குத் திட்டம் 2024 என்றும், தபால் அலுவலக கால வைப்புநிதித் திட்டத்தை திருத்தப்பட்ட வட்டி விகிதங்களுடன் தேசிய சேமிப்பு கால வைப்புநிதித் திட்டம் என்றும் மறுபெயர் இட்டுள்ளது.
- ❖ இந்தத் திட்டம் சுகன்யா சம்ரித்தி கணக்கு (திருத்தம்) திட்டம், 2024 என்று அழைக்கப்படும் என்பதோடு, இது 2024 ஆம் ஆண்டு ஜனவரி 01 ஆம் தேதி முதல் நடைமுறைக்கு வந்ததாகக் கருதப்படும்.
- ❖ 2024 ஆம் ஆண்டு ஜனவரி 01 ஆம் தேதி அல்லது அதற்குப் பிறகு கணக்கில் வைக்கப்படும் வைப்பு நிதிகளுக்கு 8.2 சதவிகிதம் வட்டி கிடைக்கப் பெறும்.



**Sukanya Samridhi Account (SSA) Scheme**

**Main features:**

- Account can be opened with a **minimum amount of Rs 250**.
- Account can be **opened by a parent/guardian of a girl child up to the age of 10 years**. Only one account is permissible for a girl child and not more than 2 accounts in a family.
- Minimum of Rs 250 and maximum Rs 1.5 lakh** can be deposited in a year.
- The account stands for **21 years**.
- An Amount up to **50% of the balance can be withdrawn** by the girl child after attaining the age of **18 years**.
- The rate of interest in this scheme is very attractive
- The account can be transferred anywhere in India and also from Bank to Post Office and Post Office to Bank.

**Contact your nearest Post Office to open Sukanya Samridhi Account.**

### ASI 2020-21 மற்றும் ASI 2021-22

- ❖ புள்ளியியல் மற்றும் திட்ட அமலாக்க அமைச்சகம் ஆனது, 2020-21 மற்றும் 2021-22 ஆம் ஆண்டிற்கான தொழில்துறை வருடாந்திர கணக்கெடுப்பு (ASI) முடிவுகளை வெளியிட்டுள்ளது.
- ❖ இந்தக் கணக்கெடுப்புகள் ஆனது, மின்சாரப் பயன்பாட்டுடன் சேர்த்து 10 அல்லது அதற்கு மேற்பட்ட தொழிலாளர்களை நியமிக்கும் தொழிற்சாலைகள் மற்றும் மின்சார வசதி இல்லாமல் 20 அல்லது அதற்கு மேற்பட்ட தொழிலாளர்களை வேலைக்கு அமர்த்துகின்ற தொழிற்சாலைகளில் மேற்கொள்ளப்படும்.



- ❖ ஓட்டு மொத்த மதிப்பில், முந்தைய ஆண்டில் மொத்த மதிப்புக் கூட்டலில் வீழ்ச்சிப் பதிவானதையடுத்து 2020-21 ஆம் ஆண்டில் (தற்போதைய விலையில்) 8.8 சதவிகிதம் அதிகரித்துள்ளது.
- ❖ விளைபொருள் வெளியீட்டை விட (1.9 சதவீதம் சரிந்தது) மூலப்பொருள் உள்ளீட்டில் (4.07 சதவீதம்) அதிக வீழ்ச்சி பதிவானதால் மதிப்பு கூட்டலின் அதிகரிப்பு தூண்டப் பட்டது.
- ❖ 2021-22 ஆம் ஆண்டில், பொருளாதாரம் மீண்டு வந்ததால் மதிப்பு கூட்டல் ஆனது 26.6 சதவிகிதம் உயர்ந்து, உற்பத்தி 35.4 சதவிகிதமாக அதிகரித்துள்ளது.
- ❖ இந்த இரண்டு ஆண்டுகளிலும், பதிவு செய்யப்பட்ட முறைசார் உற்பத்தித் துறையானது, முறைசாரா துறையை விட வேகமாக வளர்ச்சியடைந்தது.
- ❖ 2021-22 ஆம் ஆண்டில் வளர்ச்சிக்கு உந்துதலாக அமைந்த தொழில்துறைகள் அடிப்படை உலோக உற்பத்தி, கற்கரி மற்றும் சுத்திகரிக்கப்பட்ட பெட்ரோலியப் பொருட்கள், மருந்துகள், மோட்டார் வாகனங்கள் மற்றும் ரசாயனங்கள் ஆகியவற்றின் உற்பத்தி ஆகும்.
- ❖ இந்தத் தொழில்துறைகளின் மதிப்பு கூட்டல் 34.4 சதவீதம் அதிகரித்துள்ளது.
- ❖ வேலைவாய்ப்பின் மதிப்பீடுகள் ஆனது, பெருந்தொற்று காலத்தின் முதல் ஆண்டில், வேலைவாய்ப்பில் இருந்த நபர்களின் எண்ணிக்கையானது 3.2 சதவீதம் குறைந்து உள்ளது.

ANNUAL SURVEY OF INDUSTRIES 2020-21 & 2021-22				
	2019-20	2020-21	2021-22	CAGR For 2021-22
Number Of Factories	2,46,504	2,50,454	2,49,987	0.7
Number Of Workers	1,30,58,156	1,25,94,563	1,36,09,931	2.1
Number Of Employees	1,65,68,526	1,60,25,118	1,71,51,172	1.7
<b>FINANCIALS</b>				
Wages To Workers	2,28,90,520	2,22,61,548	2,64,55,930	7.5
Total Emoluments	4,91,72,897	4,83,89,031	5,60,82,801	6.8
Net Fixed Capital Formation	1,43,61,795	32,25,819	30,42,540	-54.0
Gross Fixed Capital Formation	416,71,537	3,13,61,805	3,30,07,225	-11.0
Profits	4,69,47,269	6,14,05,752	9,50,71,368	42.3
Value figures in Rs lakh		Source: MoSPI		

- ❖ 2019-20 ஆம் ஆண்டில் 1.66 கோடியாக இருந்த இந்த எண்ணிக்கையானது 2020-21 ஆம் ஆண்டில் 1.6 கோடியாக குறைந்தது.
- ❖ அதன்பிறகு 7 சதவீதம் அதிகரிப்புடன் 2021-22 ஆம் ஆண்டில் வேலைவாய்ப்பில் இருந்த மொத்த நபர்களின் எண்ணிக்கை 1.7 கோடியாக உயர்ந்துள்ளது
- ❖ 2017-18 மற்றும் 2022-23 ஆகிய ஆண்டுகளுக்கு இடையில், 49.8 சதவீதமாக இருந்த தொழிலாளர் பங்கேற்பு விகிதம் (15 ஆண்டுகள் மற்றும் அதற்கு மேல்) ஆனது 57.9 சதவீதமாக உயர்ந்து ஒரு நிலையான உயர்வைக் கண்டது.
- ❖ 2017-18 ஆம் ஆண்டில் 52.2 சதவீதமாக இருந்த சுயதொழில் செய்யும் தொழிலாளர்களின் பங்கு ஆனது 2022-23 ஆம் ஆண்டில் 57.3 சதவீதமாக உயர்ந்துள்ளது.

- ❖ அதே காலக்கட்டத்தில், உற்பத்தித் துறையில் இருந்த தொழிலாளர்களின் பங்கு 12.1 சதவீதத்திலிருந்து 11.4 சதவீதமாகக் குறைந்துள்ளது.

## சுற்றுச்சூழல் செய்திகள்

### துத்துமக் கொத்தான் களைச்செடி

- ❖ ஒரு வேற்றிட வகை களைச்செடியானது, செங்கல்பட்டு காடுகளையும் வேடந்தாங்கல் பறவைகள் சரணாலயத்தையும் மெதுவாக சூழ்ந்து வருகின்றது.
- ❖ இது உள்நாட்டுத் தாவரங்கள், சூழலியல் மற்றும் வலசை போகும் பறவைகளின் வாழ்விடம் ஆகியவற்றிற்கு அச்சுறுத்துலாக உள்ளது.
- ❖ கஸ்க்யூட்டா டாடர் எனப்படுகின்ற இந்த வேர்கள் இல்லாத ஒட்டுண்ணிக் கொடி வகையானது வட அமெரிக்காவினை தாயகமாகக் கொண்டது.
- ❖ டாடர் இனத்தினை 25 நாடுகளில் உள்ள சட்டங்கள் ஆனது, விதைகள் மற்றும் தாவரப் பொருட்களுடன் கலப்பதற்கு மறுக்கப்பட்ட 'அறிவிக்கப்பட்ட தீங்கு விளைவிக்கும் களைச்செடி' என்று பட்டியலிட்டுள்ளது.
- ❖ அமெரிக்காவில், எல்லா மாகாணத்திலும் பயன்பாட்டிற்குத் தடை செய்யப்பட்ட ஒரே களை விதை இதுவாகும்.

